

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*

*sēvā śrī śrīnivāsarāghavārya mahādēśika viracitā*  
**॥ śrīhayavadana kalākanamālikā ॥**

*This document has been prepared by*  
*Sunder Kidāmbi*  
*with the blessings of*  
*śrī raṅgarāmānuja mahādēśikan*  
*His Holiness śrīmad āṇḍavan śrīraṅgam*

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ

## ॥ śrīhayavadana kalākalanamālikā ॥

sacitrapūrṇēndunibhaṃ vicitraṃ  
satāṃ vasantaṃ hṛdayē mahāntam |  
ajādiyajñēśam ajāyamānaṃ  
madhuṃ bhajē viṣṇumahaṃ hayāsyam || 1 ||

viśākhayādhīta vibhūtiyugmaḥ  
sararṣabhadhyātapadābjayugmaḥ |  
śrutō hi nāmnā madhusūdanō māṃ  
ramādhavō rakṣatu vājivaktraḥ || 2 ||

jyēṣṭhaṃ variṣṭhaṃ mithunaṃ manōjñaṃ  
trivikramaṃ satvaguṇāvadātam |  
śukrasya śukraṃ nayanāpahanṭṛ  
grīṣmāpahaṃ vājimukhaṃ prapadyē || 3 ||

āṣāḍhanūtnāmbudabhavyaḍṛśyaṃ  
yadvāmanō'bhīṣṭadamaśvavaktram |  
grīṣmārditaḥ karkaṭakānukārī  
śrayē śuci kṣētram atīva bhōgyam || 4 ||

śrōṇōdbhavaṃ śrīdharam acchakānti  
prabhuṃ nabhōnāyakakōṭitulyam |  
siṃhāsyamābhāti yathaiva tattvaṃ  
hayānanaṃ bhūrikṛpābhivarṣi || 5 ||

nabhasyamētat jagatāṃ namasyaṃ  
bhadrasya saṅkalpakam āśu bhadram |  
yathaiva kanyā vṛṇutē'nurūpaṃ  
bhajē hr̥ṣīkēśamaḥaṃ hayāsyam || 6 ||

yadāśvayukśārada candrabim̐baṃ  
manōjñam aśvāsyamiṣē viśēṣāt |  
tulāvihīnaṃ mama padmanābhaṃ  
sadā vadan śarma labhēya divyam || 7 ||

hiṃsākaraṃ vṛścikarūpamaddhā  
śrutipradīpō madhumājaghāna |  
sakārtikēyādinutassadōrjō  
dāmōdarō naḥ pradadātu bhadram || 8 ||

mṛgāśvaśīrṣō vacasāmbhūmiḥ  
dhanurvinā duṣṭavināśakārī ||  
hēmābham antaḥ karaṇābhirāmaṃ  
sahaṃ bhajē kēśavam ādimūrtim || 9 ||

sahasyayāśliṣṭamidaṃ rahasyaṃ  
puṣṭaṃ prakṛṣṭaṃ makarēṇa sākam |  
nārāyaṇaṃ puṣyatamaṃ hayāsyam  
vyākhyānamudrāmahitaṃ prapadyē || 10 ||

tapō mahīyassumahānmukhō'yaṃ  
yanmādhavārādhanamadya labdham |  
kuṃbhōmbhasā pūrṇa ivāsmi lōkē  
māghaṃ bhajēyaṃ hayaśīrṣa daivāt || 11 ||

*tapasyatō mē suciraṃ hayāsyah  
gōvindarūpaḥ śubham ātanōtu |  
nīrōddhṛtō mīna ivānyathā syām  
yatphalgunāyōttaramasti bhadram || 12 ||*

*atryanvavāyananinā dhaninā harisēvayā |  
maṇinā guṇinā sāndrā kalitā maṇimālikā || 13 ||*

*|| iti śrīhayavadana kalākalanamālikā samāptā ||*